

ৰেখা আৰু কোণ (Lines and Angles)

6.1 অবতারণা (Introduction) :

পঞ্চম অধ্যায়ত তোমালোকে পঢ়িছা যে এডাল ৰেখা অংকন কৰিবৰ কাৰণে ন্যূনতম দুটা বিন্দুৰ প্ৰয়োজন হয়। তদুপৰি তোমালোকে কিছুমান স্বতঃসিদ্ধ (axioms) পাইছিল। আৰু সেই বিলাকৰ সহায়ত তোমালোকে আন কিছুমান উক্তি প্ৰমাণ কৰিছিল। এই অধ্যায়ত তোমালোকে দুডাল ৰেখাই পৰস্পৰক ছেদ কৰোঁতে সৃষ্টি হোৱা কোণৰ ধৰ্মৰ বিষয়ে পঢ়িবলৈ পাবা। তদুপৰি, দুডাল বা ততোধিক পৰস্পৰ সমান্তৰাল ৰেখাক এডাল ৰেখাই কিছুমান বিন্দুত ছেদ কৰোঁতে সৃষ্টি হোৱা কোণৰ ধৰ্মৰ বিষয়েও আলোচনা কৰা হ'ব। এইবিলাকৰ উপৰি এই ধৰ্মসমূহ ব্যৱহাৰ কৰি নিগমনাত্মক অনুধাবনৰ (পৰিশিষ্ট 1 চোৱা) সহায়ত কিছুমান উক্তি প্ৰমাণ কৰিবলৈ পাবা। এনেধৰণৰ উক্তিবিলাক তোমালোকে আগৰ শ্ৰেণীত কিছুমান কাৰ্য (activities) হিচাপে সত্যাপন কৰিছিল।

তোমালোকে দৈনন্দিন জীৱনত দেখিছা যে সমতলৰ দাঁতি বা প্ৰান্তবিলাকে বিভিন্ন ধৰণৰ কোণ সৃষ্টি কৰে। সমতলৰ সহায়ত এই একেধৰণৰ আৰ্হি সাজিবলৈ তোমালোকক কোণ সম্পৰ্কীয় বিশদ জ্ঞানৰ প্ৰয়োজন। উদাহৰণ স্বৰূপে, ধৰা তুমি স্কুলৰ প্ৰদৰ্শনীত দিবৰ বাবে বাহৰ কাঠিৰে এটা জুপুৰী ঘৰৰ মডেল সাজিব বিচাৰিছা। কল্পনা কৰাচোন তুমি এইটো কেনেকৈ সাজিবা? তুমি কিছুমান কাঠি (বা শলা) পৰস্পৰ সমান্তৰালকৈ আৰু কিছুমান এডলীয়াকৈ ৰাখিব লাগিব। যেতিয়া কোনো স্থাপতিবিদে কেইবা মহলীয়া অট্টালিকাৰ নক্সা তৈয়াৰ কৰিবলগীয়া হয় তেতিয়া তেওঁ ৰেখাবিলাক বিভিন্ন কোণত কটাকটি কৰাকৈ আৰু সমান্তৰালভাৱে থকাকৈ আঁকিবলগীয়া হয়। ৰেখা আৰু কোণ সম্পৰ্কীয় ধৰ্মবোৰ নজুনাকৈ তেওঁ অট্টালিকাৰ নক্সা আঁকিব পাৰিব বুলি ভাবানে?

বিজ্ঞানত পোহৰৰ ধৰ্ম পঢ়োঁতে তোমালোকে ৰশ্মিৰ চিত্ৰ আঁকিছিল। উদাহৰণস্বৰূপে পোহৰৰ ৰশ্মি এটা মাধ্যমৰ পৰা আন এটা মাধ্যমত প্ৰবেশত পোহৰৰ প্ৰতিসৰণৰ ধৰ্ম পঢ়িবলৈ তোমালোকে কটাকটি কৰা ৰেখা আৰু সমান্তৰাল ৰেখাৰ ধৰ্ম ব্যৱহাৰ কৰিছিল। যেতিয়া দুটা বা ততোধিক বলে

কোনো বস্তুৰ ওপৰত ক্ৰিয়া কৰে, তেতিয়া বলৰ সামূহিক প্ৰভাৱ অধ্যয়ন কৰাৰ বাবে সদৃশ বেখাখণ্ডৰে বলসমূহ বুজোৱা একোটা চিত্ৰ তোমালোকে অংকন কৰা। সেই সময়ত বশ্মি (বা বেখাখণ্ড)সমূহে কটাকটি কৰোঁতে বা সমান্তৰালকৈ থাকোঁতে যিবিলাক কোণ গঠন হয় সেইবিলাকৰ মাজৰ সম্পৰ্ক তোমালোকে জানিব লাগিছিল। এটা স্তম্ভৰ উচ্চতা জানিবলৈ বা লাইট হাউছৰ পৰা এখন জাহাজৰ দূৰত্ব জানিবলৈ হ'লে অনুভূমিক বেখা আৰু দৃষ্টিৰেখাৰ মাজৰ কোণটো জানিব লাগে। এনে বহুতো উদাহৰণ দিব পৰা যায় য'ত বেখা আৰু কোণ ব্যবহাৰ হয়। জ্যামিতিৰ পৰৱৰ্তী অধ্যায়বিলাকত তোমালোকে বেখা আৰু কোণ সম্পৰ্কীয় ধৰ্মৰ ব্যবহাৰ কৰি আৰু বহুতো দৰকাৰী ধৰ্ম উলিয়াব পাৰিব।


প্ৰথমে আমি আগৰ শ্ৰেণীত পাই অহা বেখা আৰু কোণৰ লগত সম্বন্ধ থকা কিছুমান পদ আৰু সংজ্ঞাৰ পুনৰ আলোচনা কৰিম।

6.2 মৌলিক পদসমূহ আৰু ইবোৰৰ সংজ্ঞা (Basic Terms and Definitions) :


মনত পেলোৱা যে এডাল বেখাৰ দুটা প্ৰান্তবিন্দু থকা অংশ বা খণ্ড এটাক বেখাখণ্ড আৰু এটা প্ৰান্তবিন্দু থকা খণ্ড এটাক বশ্মি বোলে। মনত ৰাখিবা যে বেখাখণ্ড $\overline{AB}$ ক $\overrightarrow{AB}$ ৰে বুজোৱা হয় আৰু ইয়াৰ দীঘক AB ৰে বুজায়। এডাল 'বশ্মি $\overrightarrow{AB}$ 'ক $\overrightarrow{AB}$ ৰে আৰু এডাল 'বেখা $\overline{AB}$ 'ক $\overline{AB}$ ৰে দৰ্শোৱা হয়। সেয়ে হ'লেও আমি এই প্ৰতীক চিহ্ন বিলাক ব্যবহাৰ নকৰো আৰু তাৰ সলনি বেখাখণ্ড $\overline{AB}$, বশ্মি $\overrightarrow{AB}$, দীঘ AB আৰু বেখা $\overline{AB}$ ক একেই প্ৰতীক AB ৰে সূচিত কৰিম। বিষয়বস্তুৰপৰাই এই বিলাকৰ অৰ্থ স্পষ্ট হ'ব। মাজে সময়ে সৰফলাৰ বৰ্ণ l, m, n , আদিৰে বেখা একোডাল নিৰ্দেশ কৰা হ'ব।

যদি তিনিটা বা ততোধিক বিন্দু একেডাল বেখাতেই থাকে তেনেহ'লে সেই বিন্দুবিলাকক 'একৰেখীয় বিন্দু' বোলে আৰু অন্যথাই হ'লে 'একৰেখীয় নহয়'।


মনত পেলোৱা যে দুটা বশ্মি একোটা প্ৰান্তবিন্দুৰ পৰাই উদ্ভৱ হ'লে এটা 'কোণ' গঠন হয়। যি দুটা বশ্মিয়ে কোণটোৰ সৃষ্টি কৰে সেই দুটাক কোণটোৰ 'ৰাছ' আৰু প্ৰান্ত বিন্দুটোক কোণটোৰ 'শীৰ্ষবিন্দু' বোলে। আগৰ শ্ৰেণীত তোমালোকে সূক্ষ্মকোণ, স্থূলকোণ, সমকোণ, সৰলকোণ আৰু প্ৰত্যাবৰ্তী কোণ বা প্ৰবৃদ্ধ কোণ আদিৰ বিষয়ে পঢ়িছিল। (চিত্ৰ 6.1 চোৱা)।



(i) সূক্ষ্মকোণ : $0^\circ < x < 90^\circ$ (ii) সমকোণ : $y = 90^\circ$ (iii) স্থূলকোণ : $90^\circ < z < 180^\circ$



(iv) সৰলকোণ : $s = 180^\circ$



(v) প্ৰত্যাবৰ্তী বা প্ৰবৃত্ত : $180^\circ < t < 360^\circ$


চিত্ৰ 6.1 : বিভিন্ন ধৰণৰ কোণ

এটা সূক্ষ্মকোণৰ জোখ 0° আৰু 90° ৰ ভিতৰত থাকে আৰু এটা সমকোণ সঠিককৈ 90° ৰ সমান। এটা কোণ 90° তকৈ ডাঙৰ, কিন্তু 180° তকৈ সৰু হ'লে, ইয়াক স্থূলকোণ বোলে। তদুপৰি মনত পেলাওবা যে এটা সৰল কোণ 180° ৰ সমান। এটা কোণ 180° তকৈ ডাঙৰ, কিন্তু 360° তকৈ সৰু হ'লে তাক প্ৰত্যাবৰ্তী বা প্ৰবৃত্ত কোণ বোলে। আকৌ দুটা কোণৰ যোগফল 90° হ'লে কোণ দুটাক পূৰক কোণ বোলে আৰু কোণ দুটাৰ যোগফল 180° হ'লে সিহঁতক সম্পূৰক কোণ বোলে।


সেইদৰে, তোমালোকে আগৰ শ্ৰেণীত সন্নিহিত কোণৰ বিষয়ে পঢ়িছা (চিত্ৰ 6.2 চোৱা)। দুটা কোণক সন্নিহিত কোণ বুলি কোৱা হয়, যেতিয়া সিহঁতৰ এটা উমৈহতীয়া (বা সাধাৰণ) শীৰ্ষবিন্দু, এডাল উমৈহতীয়া বাহু থাকে আৰু সিহঁতৰ আন দুডাল বাহু (যি দুডাল উমৈহতীয়া নহয়) উমৈহতীয়া বাহুডালৰ দুয়োফালে থাকে। চিত্ৰ 6.2 ত দেখুওৱা $\angle ABD$ আৰু $\angle DBC$ দুটা সন্নিহিত কোণ। BD ৰশ্মিডাল সিহঁতৰ উমৈহতীয়া বাহু আৰু B বিন্দুটো উমৈহতীয়া শীৰ্ষ বিন্দু। BA আৰু BC ৰশ্মি দুডাল উমৈহতীয়া বাহু নহয়। তদুপৰি, যেতিয়া দুটা কোণ সন্নিহিত হয়, তেতিয়া সেই দুটা কোণৰ যোগফল উমৈহতীয়া নোহোৱা বাহু দুটাই ৰূপে কোণটোৰ সমান। সেই কাৰণে আমি লিখিব পাৰো যে

$$\angle ABC = \angle ABD + \angle DBC.$$

মন কৰা যে $\angle ABC$ আৰু $\angle ABD$ সন্নিহিত কোণ নহয়। কিয়? কাৰণ ইহঁতৰ BD আৰু BC বাহু দুটা উমৈহতীয়া নহয়, যি দুটা উমৈহতীয়া বাহু BA ৰ একেফালেই আছে।




চিত্ৰ 6.2 : সন্নিহিত কোণ



চিত্ৰ 6.3 : বৈখিক মূৰীয়া কোণ

যদি চিত্র 6.2ত দিয়া উম্মেহতীয়া নোহোবা BA আৰু BC বাহু দুটাই এডাল সৰলৰেখা গঠন কৰে তেনেহ'লে আকৃতিত দেখিবলৈ চিত্র 6.3 ত দিয়াৰ দৰে হ'ব। এই অৱস্থাত, $\angle ABD$ আৰু $\angle DBC$ ক বৈখিক যুৰীয়া কোণ বুলি কোৱা হয়।


তোমালোকৰ বিপ্ৰতীপ শীৰ্ষক কোণৰ বিষয়ে মনত আছে নিশ্চয়। ধৰা, AB আৰু CD বেখা দুটাই পৰস্পৰক O বিন্দুত কটাকটি কৰিলে বিপ্ৰতীপ শীৰ্ষক কোণ গঠন হয় (চিত্র 6.4 চাও)। ইয়াত দুয়োৰ বিপ্ৰতীপ শীৰ্ষক কোণ পোৱা যায়। ইয়াৰে এযোৰ $\angle AOD$ আৰু $\angle BOC$ । আনযোৰ উলিয়াব পাৰিবানে?



চিত্র 6.4 : বিপ্ৰতীপ শীৰ্ষ কোণ

6.3 কটাকটি কৰা বেখা আৰু কটাকটি নকৰা বেখা (Intersecting Lines and Non-Intersecting Lines) :

এখন কাগজত PQ আৰু RS বেখা দুডাল অংকন কৰা। তোমালোকে এই বেখা দুডালক চিত্র 6.5 (i) আৰু চিত্র 6.5 (ii) ত দিয়াৰ দৰে দুটা বিভিন্ন ধৰণেৰে আঁকিব পাৰিব।



(i) কটাকটি কৰা বেখা

(ii) কটাকটি নকৰা (সমান্তৰাল) বেখা


চিত্র 6.5 : বিভিন্ন প্ৰকাৰে অংকন কৰা দুডাল বেখা

বেখাৰ ধাৰণা কি আছিল মনত পেলোৱা। এডাল বেখা দুয়ো দিশত অসীমলৈ প্ৰসাৰিত হৈ থাকে। চিত্র 6.5 (i) ৰ PQ আৰু RS বেখা দুডাল কটাকটি কৰা বেখা আৰু চিত্র 6.5 (ii) ৰ বেখা দুডাল পৰস্পৰ সমান্তৰাল। মন কৰিবা যে এই পৰস্পৰ সমান্তৰাল বেখা দুডালৰ বেলেগ বেলেগ বিন্দুত আঁকা উম্মেহতীয়া লম্ববিলাকৰ দীঘ সমান। এই সমান দীঘক সমান্তৰাল বেখা দুডালৰ মাজৰ দূৰত্ব বুলি কোৱা হয়।

6.4 কোণৰ যোৰ (Pairs of Angles) :

6.2 অনুচ্ছেদত তোমালোকে পূৰ্বক কোণ, সম্পূৰ্বক কোণ, সম্বিহিত কোণ, বৈখিক যুৰীয়া কোণ আদিৰ দৰে কোণৰ যোৰ কিছুমানৰ সংজ্ঞা পাইছা। তোমালোকে এই কোণ বিলাকৰ মাজত

থকা কিবা সম্পৰ্ক ভাবি পাইছানে? এডাল বেখাৰ ওপৰত যেতিয়া এডাল বৰ্শি দণ্ডায়মান হয় তেতিয়া যিকোনো কোণ উৎপন্ন হয় সেইকেইটাৰ মাজৰ সম্পৰ্ক আমি এতিয়া উলিয়াওঁ। চিত্ৰ 6.6 ত দেখুওৱাৰ দৰে এডাল বেখাৰ ওপৰত এডাল বৰ্শি দণ্ডায়মান হোৱাকৈ এটা চিত্ৰ আঁক। বেখাডালক AB আৰু বৰ্শিটোক OC বুলি লোৱা হ'ল। O বিন্দুত কি কি কোণ উৎপন্ন হৈছে? সেই কোণবিলাক হ'ল $\angle AOC$, $\angle BOC$ আৰু $\angle AOB$ ।



চিত্ৰ 6.6 : বৈখিক যুৰীয়া কোণ

আমি $\angle AOC + \angle BOC = \angle AOB$ বুলি লিখিব পাৰিমনে?(1)

নিশ্চয় পাৰিম। (ইয়াৰ কাৰণ কি সন্নিহিত কোণৰ বিষয়ে থকা 6.2 অনুচ্ছেদ চোৱা)

$\angle AOB$ ৰ জোখ কিমান? এই কোণৰ জোখ হ'ল 180° । (কিয়?)(2)

(1) আৰু (2) ৰ পৰা $\angle AOC + \angle BOC = 180^\circ$ বুলি ক'ব পাৰিবানে? হয়, পাৰিব। (কিয়?)

ওপৰৰ আলোচনাৰ পৰা আমি তলত দিয়া স্বতঃসিদ্ধটো লিখিব পাৰিম :


স্বতঃসিদ্ধ 6.1 : এডাল বেখাৰ ওপৰত এটা বৰ্শি থিয় কৰাই ৰাখিলে সৃষ্টি হোৱা সন্নিহিত কোণ দুটাৰ সমষ্টি 180° ।

মনত পেলোৱা যে যেতিয়া দুটা সন্নিহিত কোণৰ সমষ্টি 180° হয় তেতিয়া কোণ দুটাক বৈখিক যুৰীয়া কোণ বুলি কয়।

স্বতঃসিদ্ধ 6.1 'ত' প্ৰদত্ত যে 'এডাল বেখাৰ ওপৰত এটা বৰ্শি থিয় কৰাই ৰখা হয়'। এই 'প্ৰদত্ত' কথাটোৰ পৰা আমি এই সিদ্ধান্তলৈ আহিছো যে 'এইদৰে সৃষ্টি হোৱা দুটা সন্নিহিত কোণৰ সমষ্টি 180° '। তেন্তেমাথোকে 6.1 স্বতঃসিদ্ধটো আন ধৰণেৰে লিখিব পাৰিবানে? অৰ্থাৎ 6.1 স্বতঃসিদ্ধৰ সিদ্ধান্তটো 'প্ৰদত্ত' হিচাপে আৰু 'প্ৰদত্ত'টো 'সিদ্ধান্ত' হিচাপে ল'ব লাগে। এনে কৰিলে হ'ব :

(A) যদি দুটা সন্নিহিত কোণৰ যোগফল 180° হয়, তেন্তেহ'লে এডাল বেখাৰ ওপৰত এটা বৰ্শি থিয় হৈ থাকিব (অৰ্থাৎ যি দুটা বেখা উন্মৈহতীয়া নহয়, সেই দুটাই এডাল বেখা সৃষ্টি কৰে)

এতিয়া তেন্তেমাথোকে দেখিছা যে স্বতঃসিদ্ধ 6.1 আৰু উক্তি (A) ভাবাৰ্থ অনুসৰি এটা আনটোৰ বিপৰীত। আমি ইয়াৰে এটাক আনটোৰ প্ৰতিশোধ (বা বিপৰীত) বুলি কওঁ। উক্তি (A) সত্য হয় নে নহয় আমি নাজানো। ইয়াকে পৰীক্ষা কৰি চোৱা যাওঁক। চিত্ৰ 6.7 ত দিয়াৰ দৰে বিভিন্ন জোখৰ কিছুমান সন্নিহিত কোণ আঁক। প্ৰতিটো ক্ষেত্ৰতে যি দুটা বাহু উন্মৈহতীয়া নহয়, তাৰে এটাৰ কাষত স্কেল এডাল ৰাখ। এতিয়া এই উন্মৈহতীয়া নোহোৱা বাহু দুটাৰ আনটোও স্কেলডালৰ লগ লাগি আছে নে?



চিত্ৰ 6.7 : বিভিন্ন জোখৰ সন্নিহিত কোণ

তোমালোকে দেখিবা যে একমাত্ৰ চিত্ৰ 6.7 (iii) অতহে যি দুটা বাহু উম্মৈহতীয়া নহয় সেই দুয়োটা স্তম্ভভালৰ সৈতে লগলাগি আছে। অৰ্থাৎ A, O আৰু B বিন্দুকেইটা একে ৰেখাতেই আছে আৰু OC ৰশ্মি এই ৰেখাত থিয় হৈ আছে। তদুপৰি দেখিবা যে $\angle AOC + \angle COB = 125^\circ + 55^\circ = 180^\circ$ । ইয়াৰ পৰা তোমালোকে এই সিদ্ধান্তত উপনীত হ'ব পাৰিবা যে (A) উক্তিটো সত্য। সেয়ে তোমালোকে তলত দিয়াৰ দৰে এটা স্বতঃসিদ্ধ লিখিব পাৰিবা :

স্বতঃসিদ্ধ 6.2 : যদি দুটা সন্নিহিত কোণৰ সমষ্টি 180° , তেন্তে কোণ দুটাৰ যি দুটা বাহু উম্মৈহতীয়া নহয় সেই দুটাই এডাল ৰেখাৰ সৃষ্টি কৰে।


সুস্পষ্ট কাৰণত, ওপৰৰ দুয়োটা স্বতঃসিদ্ধক একেলগে 'বৈধিক যোৰৰ স্বতঃসিদ্ধ' বোলা হয়।

এতিয়া আমি দুটা ৰেখাই পৰস্পৰক ছেন্দ্ৰ কৰা অৱস্থাটো নিৰীক্ষণ কৰিম।

মনত পেলোবা, আগৰ শ্ৰেণীত পাইছিলো যে যেতিয়া দুডাল ৰেখাই পৰস্পৰক ছেন্দ্ৰ কৰে, তেতিয়া বিপ্ৰতীপ শীৰ্ষক কোণ বিলাক সমান হয়। এই কথাটো এতিয়া প্ৰমাণ কৰিম। পৰিশিষ্ট-1ত এটা প্ৰমাণৰ বাবে থকা উপাদানবিলাক চোৱা আৰু তলৰ প্ৰমাণটো চাওঁতে সেইবিলাক মনত ৰাখিবা।

উপপাদ্য 6.1 : যদি দুডাল বেখাই পৰস্পৰ কটাকটি কৰে, তেনেহ'লে বিপ্ৰতীপ শীৰ্ষক কোণ বিলাক সমান।

প্ৰমাণ : ওপৰৰ উক্তিটোত দিয়া আছে যে 'দুডাল বেখাই পৰস্পৰ কটাকটি কৰে'। গতিকে, ধৰা হ'ল চিত্ৰ 6.8ত দিয়াৰ দৰে AB আৰু CD দুডাল বেখাই O বিন্দুত পৰস্পৰক কটাকটি কৰিছে। ইয়াৰ ফলত দুয়োৰে বিপ্ৰতীপ শীৰ্ষক কোণৰ সৃষ্টি হৈছে আৰু সেই দুয়োৰে হ'ল—



চিত্ৰ 6.8 : বিপ্ৰতীপ শীৰ্ষক কোণ

(i) $\angle AOC$ আৰু $\angle BOD$ (ii) $\angle AOD$ আৰু $\angle BOC$.

আমি প্ৰমাণ কৰিব লাগে যে $\angle AOC = \angle BOD$ আৰু $\angle AOD = \angle BOC$ ।

এতিয়া, OA বৰ্গিটো CD বেখাৰ ওপৰত থিয় হৈ আছে।

গতিকে, $\angle AOC + \angle AOD = 180^\circ$ (বৈখিক যোৰৰ স্বতঃসিদ্ধ)(1)

আমি লিখিব পাৰিমনে যে $\angle AOD + \angle BOD = 180^\circ$? পাৰিম। (কিয়?)(2)

এতিয়া (1) আৰু (2)ৰপৰা লিখিব পাৰিম যে

$$\angle AOC + \angle AOD = \angle AOD + \angle BOD$$

ইয়াৰপৰা পাওঁ $\angle AOC = \angle BOD$ (অনুচ্ছেদ-5.2 ৰ স্বতঃসিদ্ধ-3 চোবা)

একেদৰেই প্ৰমাণ কৰিব পাৰিম যে $\angle AOD = \angle BOC$

আমি এতিয়া বৈখিক যোৰৰ স্বতঃসিদ্ধ আৰু উপপাদ্য 6.1 ৰ ওপৰত ভিত্তি কৰি কিছুমান উদাহৰণ কৰিম।

উদাহৰণ 1 : চিত্ৰ 6.9 অত PQ আৰু RS বেখা দুডালে পৰস্পৰক O বিন্দুত কটাকটি কৰিছে। যদি $\angle POR : \angle ROQ = 5 : 7$, তেনেহ'লে সকলোবিলাক কোণ নিৰ্ণয় কৰা।

সমাধান : $\angle POR + \angle ROQ = 180^\circ$ (বৈখিক যুৰীয়া কোণ)


কিন্তু দিয়া আছে যে $\angle POR : \angle ROQ = 5 : 7$

$$\text{গতিকে, } \angle POR = \frac{5}{12} \times 180^\circ = 75^\circ$$

$$\text{সেইদৰে, } \angle ROQ = \frac{7}{12} \times 180^\circ = 105^\circ$$

এতিয়া, $\angle POS = \angle ROQ = 105^\circ$ (বিপ্ৰতীপ শীৰ্ষক কোণ)

আৰু $\angle SOQ = \angle POR = 75^\circ$ (বিপ্ৰতীপ শীৰ্ষক কোণ)



চিত্ৰ 6.9

উদাহরণ ২ : চিত্র 6.10 ত, OS বিন্দুটো POQ রেখার ওপরত আছে। OR আৰু OT বিন্দু দুটা ক্ৰমে $\angle POS$ আৰু $\angle SOQ$ কোণৰ সমদ্বিখণ্ডক। যদি $\angle POS = x$, $\angle ROT$ নির্ণয় কৰা।

সমাধান : OS বিন্দুটো POQ রেখার ওপরত আছে।

গতিকে, $\angle POS + \angle SOQ = 180^\circ$

কিন্তু $\angle POS = x$, গতিকে $x + \angle SOQ = 180^\circ$


সেয়ে, $\angle SOQ = 180^\circ - x$

এতিয়া, OR বিন্দিয়ে $\angle POS$ ক সমদ্বিখণ্ডিত কৰে, গতিকে

$$\angle ROS = \frac{1}{2} \times \angle POS = \frac{1}{2} \times x = \frac{x}{2}$$

$$\text{সেইদৰে } \angle SOT = \frac{1}{2} \times \angle SOQ = \frac{1}{2} \times (180^\circ - x) = 90^\circ - \frac{x}{2}$$

$$\text{এতিয়া, } \angle ROT = \angle ROS + \angle SOT = \frac{x}{2} + 90 - \frac{x}{2} = 90^\circ$$




চিত্র 6.10

উদাহরণ ৩ : চিত্র 6.11 ত OP, OQ, OR আৰু OS চাৰিটা বিন্দু। প্রমাণ কৰা যে

$$\angle POQ + \angle QOR + \angle SOR + \angle POS = 360^\circ$$

সমাধান : চিত্র 6.11 ত চাৰিটা বিন্দু OP, OQ, OR বা OS ৰ যিকোনো এটাক তোমালোকে এটা বিন্দুলৈ পিছুবাই বৰ্ধিত কৰিব লাগিব। ধৰা OQ বিন্দুটো T বিন্দুলৈ পিছুবাই বৰ্ধিত কৰাত



চিত্র 6.11

TOQ বেকা পোৱা গ'ল। (চিত্র 6.12 চোৱা)।

এতিয়া TOQ বেকাৰ ওপৰত OP বিন্দু থিয় হৈ আছে।

গতিকে, $\angle TOP + \angle POQ = 180^\circ$ (বৈধিক যোৰৰ স্বতঃসিদ্ধ)

সেইদৰে, TOQ বেকাৰ ওপৰত OS বিন্দু আছে।

$$\text{গতিকে, } \angle TOS + \angle SOQ = 180^\circ \quad \dots(2)$$

$$\text{কিন্তু } \angle SOQ = \angle SOR + \angle QOR$$

গতিকে (2)ৰ পৰা

$$\angle TOS + \angle SOR + \angle QOR = 180^\circ \quad \dots(3)$$


এতিয়া (1) আৰু (3) যোগ কৰিলে পাওঁ,

$$\angle TOP + \angle POQ + \angle TOS + \angle SOR + \angle QOR = 360^\circ \quad \dots(4)$$

$$\text{কিন্তু } \angle TOP + \angle TOS = \angle POS$$

গতিকে (4) ৰ পৰা


$$\angle POQ + \angle QOR + \angle SOR + \angle POS = 360^\circ$$



চিত্র 6.12


অনুশীলনী 6.1

1. চিত্র 6.13 ত AB আৰু CD বেখাই O বিন্দুত কটাকটি কৰিছে। যদি $\angle AOC + \angle BOE = 70^\circ$ আৰু $\angle BOD = 40^\circ$, তেন্তে $\angle BOE$ আৰু প্ৰত্যাবৰ্তী $\angle COE$ নিৰ্ণয় কৰা।




চিত্র 6.13

2. চিত্র 6.14 ত, XY আৰু MN বেখাই O বিন্দুত কটাকটি কৰিছে। যদি $\angle POY = 90^\circ$ আৰু $a : b = 2 : 3$, তেন্তে c নিৰ্ণয় কৰা।




চিত্র 6.14

3. চিত্র 6.15ত, $\angle PQR = \angle PRQ$, তেন্তে প্ৰমাণ কৰা যে $\angle PQS = \angle PRT$



চিত্র 6.15

4. চিত্র 6.16ত, যদি $x + y = w + z$, তেন্তে প্ৰমাণ কৰা যে AOB এডাল বেখা।




চিত্র 6.16

5. চিত্র 6.17ত, POQ এডাল বেখা। OR বৰ্ণি PQ বেখাৰ ওপৰত লম্ব। OP আৰু OR বৰ্ণিৰ মাজত থকা আন এডাল বৰ্ণি হ'ল OS। প্ৰমাণ কৰা যে

$$\angle ROS = \frac{1}{2}(\angle QOS - \angle POS).$$


6. দিয়া আছে যে $\angle XYZ = 64^\circ$ আৰু XYক P বিন্দুলৈ বঢ়াই দিয়া হৈছে। এই তথ্যৰ সহায়ত এটা চিত্ৰ অংকন কৰা। যদি YQ বহিৰিয়ে $\angle ZYP$ ক সমবিশিষ্ট কৰে তেন্তে $\angle XYQ$ আৰু প্ৰত্যাবৰ্তী $\angle QYP$ নিৰ্ণয় কৰা।



চিত্ৰ 6.17

6.5 সমান্তৰাল ৰেখা আৰু তিৰ্যক ৰেখা (Parallel Lines and a Transversal) :

মনত পেলোৱা যে যেতিয়া এডাল ৰেখাই দুডাল বা ততোধিক ৰেখাক নিৰ্দিষ্ট বিন্দু কিছুমানত ছেদ কৰে তেতিয়া সেই ৰেখাডালক তিৰ্যক ৰেখা বোলে (চিত্ৰ 6.18 চোৱা)। l ৰেখাডালে m আৰু n ৰেখা দুডালক ক্ৰমে P আৰু Q বিন্দুত কাটিছে। সেই কাৰণে, l ৰেখাডাল m আৰু n ৰেখাৰ তিৰ্যক। লক্ষ্য কৰা যে P আৰু Q বিন্দু দুটা প্ৰতিটোতে চাৰিটাকৈ কোণৰ সৃষ্টি হৈছে।



চিত্ৰ 6.18

এই কোণকেইটাক $\angle 1, \angle 2, \dots, \angle 8$ হিচাপে নাম দিয়া হ'ল। (চিত্ৰ 6.18 চোৱা)

$\angle 1, \angle 2, \angle 7$ আৰু $\angle 8$ এই কোণকেইটাক বহিঃকোণ আৰু $\angle 3, \angle 4, \angle 5$ আৰু $\angle 6$ এই কোণকেইটাক অন্তঃকোণ বোলে।

মনত পেলোৱা যে আগৰ শ্ৰেণীত তোমালোকে এডাল তিৰ্যকে দুটা ৰেখাক ছেদ কৰোতে গঠন হোৱা কিছুমান যুৰীয়া কোণৰ নাম দিছিল। সেইবিলাক তলত দিয়াৰ দৰে :

(a) অনুৰূপ কোণ (Corresponding angles) :

- (i) $\angle 1$ আৰু $\angle 5$ (ii) $\angle 2$ আৰু $\angle 6$
(iii) $\angle 4$ আৰু $\angle 8$ (iv) $\angle 3$ আৰু $\angle 7$

(b) একান্তৰ অন্তঃকোণ (Alternate interior angles) :

- (i) $\angle 4$ আৰু $\angle 6$ (ii) $\angle 3$ আৰু $\angle 5$

(c) একান্তৰ বহিঃকোণ (Alternate exterior angles) :


- (i) $\angle 1$ আৰু $\angle 7$ (ii) $\angle 2$ আৰু $\angle 8$

(d) তিৰ্যকৰ একেফালে থকা অন্তঃকোণ (Interior angles on the same side of the transversal) :

- (i) $\angle 4$ আৰু $\angle 5$ (ii) $\angle 3$ আৰু $\angle 6$

তিৰ্যকৰ একেফালে থকা অন্তঃকোণবিলাকক ক্ৰমিক অন্তঃকোণ (consecutive interior angles) বা মিত্ৰ অন্তঃকোণ (allied angles) বা সহ অন্তঃকোণ (co-interior angles)ও বোলা হয়। বহু সময়ত আকৌ একান্তৰ অন্তঃকোণৰ সলনি কেৱল একান্তৰ কোণ নামটোহে ব্যবহাৰ কৰা হয়।

এতিয়া আমি এই যুৰীয়া কোণবিলাকৰ মাজত থকা সম্পৰ্ক উলিয়াই যিটো m বেখাডাল n বেখাডালৰ লগত সমান্তৰাল হৈ থাকে। তোমালোকে জানা যে তোমালোকৰ টোকাবহীৰ বেখাবিলাক পৰস্পৰ সমান্তৰাল। গতিকে পেঞ্চিল আৰু স্কেলৰ সহায়ত এই বেখাবিলাকৰ যিকোনো দুডালৰ ওপৰত দুডাল সমান্তৰাল বেখা অংকন কৰা আৰু এই দুডালক কটাকৈ এডাল তিৰ্যক আঁকা (চিত্ৰ 6.19 চৰ্টব্য)।



চিত্ৰ 6.19

এতিয়া এযোৰ অনুৰূপ কোণ জোখা আৰু সিহঁতৰ মাজৰ সম্পৰ্ক উলিওৱা। তোমালোকে পাবা যে $\angle 1 = \angle 5$, $\angle 2 = \angle 6$, $\angle 4 = \angle 8$ আৰু $\angle 3 = \angle 7$ । ইয়াৰ পৰা তোমালোকে তলত দিয়া স্বতঃসিদ্ধটো লিখিব পাৰিব।


স্বতঃসিদ্ধ 6.3 : যদি এডাল তিৰ্যকে দুডাল সমান্তৰাল বেখাক ছেদ কৰে তেন্তে প্ৰত্যেক যোৰা অনুৰূপ কোণ সমান হ'ব।

স্বতঃসিদ্ধ 6.3 টোক 'অনুৰূপ কোণৰ স্বতঃসিদ্ধ' বুলি কোৱা হয়। এতিয়া এই স্বতঃসিদ্ধৰ বিপৰীতটো তলত দিয়া হ'ল।


দুডাল সৰল বেখাক এডাল তিৰ্যকে ছেদ কৰিলে যদি এযোৰ অনুৰূপ কোণ সমান হয় তেন্তে সৰলবেখা দুডাল সমান্তৰাল হ'ব।

এই উক্তিটো সত্য হ'বনে? ইয়াৰ যথার্থতা তলত দিয়াৰ দৰে চাব পাৰি :

AD বেখাডাল অংকন কৰি তাতে B আৰু C দুটা বিন্দু লোৱা। চিত্ৰ 6.20(i)ত দিয়াৰ দৰে, B আৰু C বিন্দুত $\angle ABQ$ আৰু $\angle BCS$ কোণ দুটা পৰস্পৰ সমান হোৱাকৈ অংকন কৰা। QB আৰু SC বেখা দুডাল AD ৰ আনটো দিশে বঢ়াই দি PQ আৰু RS বেখা দুডাল গঠন কৰা [চিত্ৰ



(i)



(ii)

চিত্ৰ 6.20

6.20 (ii) চোৱা। তোমালোকে দেখা পাবা যে এই বেখা দুডালে পৰস্পৰক কটাকটি নকৰে। তোমালোকে PQ আৰু RS ৰ বিভিন্ন বিন্দুত উমৈহতীয়া লম্ব অংকন কৰা আৰু সিহঁতৰ জোখ লোৱা। তোমালোকে এই লম্ববিলাকৰ দীঘ সমানেই পাবা। গতিকে তোমালোকে এই সিদ্ধান্তলৈ আহিব পাৰিবা যে বেখা দুডাল পৰস্পৰ সমান্তৰাল। সেই কাৰণে অনুকপ কোণৰ স্বতঃসিদ্ধৰ বিপৰীতটোও সত্য। গতিকে আমি তলত দিয়া স্বতঃসিদ্ধটো পাওঁ :

স্বতঃসিদ্ধ 6.4 : দুডাল বেখাক এডাল তিৰ্যকে ছেদ কৰিলে যদি এযোৰ অনুকপ কোণ সমান হয় তেনেহ'লে বেখা দুডাল পৰস্পৰ সমান্তৰাল হ'ব।

এডাল তিৰ্যকে দুডাল সমান্তৰাল বেখাক ছেদ কৰোতে গঠন হোৱা একান্তৰ অন্তঃকোণৰ মাজৰ সম্পৰ্ক উলিয়াবলৈ অনুকপ কোণৰ স্বতঃসিদ্ধ ব্যৱহাৰ কৰিব পাৰিম নে? চিত্ৰ 6.21ত AB আৰু CD সমান্তৰাল বেখা দুডালক PS তিৰ্যকে ক্ৰমে Q আৰু R বিন্দুত ছেদ কৰিছে।

এতিয়া $\angle BQR = \angle QRC$ আৰু $\angle AQR = \angle QRD$ বুলি লিখিব পাৰিমনে?

তোমালোকে জনা যে

$$\angle PQA = \angle QRC \text{ (অনুকপ কোণৰ স্বতঃসিদ্ধ)} \quad \dots(1)$$

$$\angle PQA = \angle BQR \text{ হ'বনে? হয়, হ'ব। (কাৰণ কি?)} \quad \dots(2)$$

গতিকে (1) আৰু (2)ৰ পৰা ল'ব পাৰিবা যে

$$\angle BQR = \angle QRC।$$

সেইদৰে, $\angle AQR = \angle QRD।$

এই ফলাফলসমূহ তলত দিয়াৰ দৰে এটা উপপাদ্য হিচাপে ক'ব পাৰি :


উপপাদ্য 6.2 : যদি দুডাল সমান্তৰাল বেখাক এডাল তিৰ্যকে ছেদ কৰে, তেন্তে প্ৰত্যেকযোৰ একান্তৰ অন্তঃকোণ সমান হ'ব।

এতিয়া অনুকপ কোণৰ বিপৰীত স্বতঃসিদ্ধ ব্যৱহাৰ কৰি, যদি এযোৰ একান্তৰ অন্তঃকোণ সমান হয় তেন্তে বেখা দুডাল সমান্তৰাল হ'ব বুলি দেখুৱাব পাৰিমনে? চিত্ৰ 6.22ত, PS তিৰ্যকে AB আৰু CD বেখাক ক্ৰমে Q আৰু R বিন্দুত ছেদ কৰিছে যাতে


$$\angle BQR = \angle QRC। \text{ এতিয়া } AB \parallel CD \text{ হ'বনে?}$$

$$\angle BQR = \angle PQA \text{ (কিয়?)} \quad \dots(1)$$

$$\text{কিন্তু } \angle BQR = \angle QRC \text{ (দিয়া আছে)} \quad \dots(2)$$



চিত্ৰ 6.21



চিত্ৰ 6.22

গতিকে, (1) আৰু (2)ৰ পৰা আমি লিখিব পাৰো যে

$$\angle PQA = \angle QRC$$

কিন্তু ইহঁত অনুকপ কোণ। গতিকে $AB \parallel CD$ (অনুকপ কোণৰ বিপৰীত স্বতঃসিদ্ধ)

এই ফলাফলক তলত দিয়া উপপাদ্যটোৱে প্ৰকাশ কৰিব পাৰি :

উপপাদ্য 6.3 : যদি এডাল তিৰ্যক দুডাল বেখাক ছেদ কৰোতে এযোৰ একান্তৰ অন্তঃকোণ সমান হয় তেন্তে বেখা দুডাল সমান্তৰাল হ'ব।

এই একে ধৰণেৰে তোমালোকে তিৰ্যকৰ একেফালে স্থিত অন্তঃকোণৰ লগত সম্পৰ্ক থকা তলত দিয়া উপপাদ্য দুটা পাব।

উপপাদ্য 6.4 : যদি দুডাল সমান্তৰাল বেখাক কোনো তিৰ্যক ছেদ কৰে তেন্তে তিৰ্যকৰ একেফালে থকা প্ৰত্যেকযোৰ অন্তঃকোণ সম্পূৰক (অৰ্থাৎ সিহঁতৰ সমষ্টি দুই সমকোণৰ সমান)।

উপপাদ্য 6.5 : যদি এডাল তিৰ্যক দুডাল বেখাক এনেদৰে কটাকটি কৰে যাতে তিৰ্যকৰ একেফালে উৎপন্ন হোৱা অন্তঃকোণ দুটা সম্পূৰক, তেন্তে সেই বেখা দুডাল পৰস্পৰ সমান্তৰাল হ'ব।

তোমালোকৰ মনত পৰিব পাৰে যে আগৰ শ্ৰেণীত তোমালোকে কাৰ্য্যৰ (activity)ৰ সহায়ত ওপৰৰ স্বতঃসিদ্ধ আৰু উপপাদ্যবিলাকৰ সত্যাসত্য নিকপণ কৰিছিল। সেই কাৰ্য্যবিলাক ইয়াতো পুনৰ কৰি চাব পাৰ।

6.6 এডাল বেখাৰ সমান্তৰাল বেখা (Lines Parallel to the Same Line) :

যদি দুডাল বেখা আন এডাল বেখাৰ সৈতে সমান্তৰাল হয় তেন্তে সেই প্ৰথম বেখা দুডাল পৰস্পৰ সমান্তৰাল হ'বনে? ইয়াকে এতিয়া পৰীক্ষা কৰি চাওঁ। চিত্ৰ 6.23 ত বেখা $m \parallel$ বেখা l আৰু বেখা $n \parallel$ বেখা l ।

ধৰা হ'ল, l , m আৰু n বেখাৰ বাবে l বেখাক তিৰ্যক হিচাপে অঁকা হ'ল। দিয়া আছে যে বেখা $m \parallel$ বেখা l আৰু বেখা $n \parallel$ বেখা l ।

গতিকে $\angle 1 = \angle 2$ আৰু $\angle 1 = \angle 3$

(অনুকপ কোণৰ স্বতঃসিদ্ধ)


গতিকে $\angle 2 = \angle 3$ (কিয়?)

কিন্তু $\angle 2$ আৰু $\angle 3$ অনুকপ কোণ আৰু সিহঁত সমান।

গতিকে তোমালোকে ক'ব পাৰা যে বেখা $m \parallel$ বেখা n

(অনুকপ কোণৰ বিপৰীত উপপাদ্য)

এই ফলাফলক তলত দিয়াৰ দৰে উপপাদ্য আকাৰে প্ৰকাশ কৰিব পাৰি :




চিত্ৰ 6.23

উপপাদ্য 6.6 : যদি দুডাল বেখা কোনো একে এডাল বেখাৰ সৈতে সমান্তৰাল, তেন্তে সেই বেখা দুডাল পৰস্পৰ সমান্তৰাল।


টোকা : ওপৰত দিয়া ধৰ্মটো দুডাল বেখাতকৈ অধিক বেখাৰ ক্ষেত্ৰতো প্ৰযোজ্য।

এতিয়া আমি সমান্তৰাল বেখা সম্পৰ্কীয় কিছুমান উদাহৰণ সমাধান কৰিম।

উদাহৰণ 4 : চিত্ৰ 6.24ত, যদি $PQ \parallel RS$, $\angle MXQ = 135^\circ$ আৰু $\angle MYR = 40^\circ$ তেন্তে $\angle XMY$ উলিওৱা।



চিত্ৰ 6.24



চিত্ৰ 6.25

সমাধান : ইয়াত, চিত্ৰ 6.25 ত দিয়াৰ দৰে M বিন্দুৰ মাজেদি যোবাকৈ AB বেখাডাল PQৰ সমান্তৰালকৈ আঁকিব লগা হ'ল।

এতিয়া $AB \parallel PQ$ আৰু $PQ \parallel RS$

সেই কাৰণে, $AB \parallel RS$ (কিয়?)

এতিয়া $\angle QXM + \angle XMB = 180^\circ$ ($AB \parallel PQ$, XM তিৰ্যকৰ একেফালৰ অন্তঃকোণ)

কিন্তু $\angle QXM = 135^\circ$

গতিকে $135^\circ + \angle XMB = 180^\circ$

সেয়ে, $\angle XMB = 45^\circ$

....(1)

এতিয়া $\angle BMY = \angle MYR$ ($AB \parallel RS$, একান্তৰ কোণ)

গতিকে $\angle BMY = 40^\circ$

....(2)

(1) আৰু (2) যোগ কৰিলে পাবা যে $\angle XMB + \angle BMY = 45^\circ + 40^\circ$

অৰ্থাৎ $\angle XMY = 85^\circ$

উদাহৰণ 5 : যদি এডাল তিৰ্যকে কোনো দুডাল বেখাক এনেভাবে ছেদ কৰে যে এযোৰ অনুকূল কোণৰ সমদ্বিখণ্ডক দুডাল পৰস্পৰ সমান্তৰাল, তেন্তে প্ৰমাণ কৰা যে বেখা দুডাল সমান্তৰাল।

সমাধান : চিত্ৰ 6.26 ত, AD তিৰ্যকডালে PQ আৰু RS বেখাক ক্ৰমে B আৰু C বিন্দুত ছেদ কৰিছে। BE বৰ্গিটো $\angle ABQ$ ৰ সমদ্বিখণ্ডক আৰু CG বৰ্গিটো $\angle BCS$ ৰ সমদ্বিখণ্ডক আৰু $BE \parallel CG$ ।

আমি প্রমাণ কৰিব লাগে যে $PQ \parallel RS$ ।

দিয়া আছে যে BE বৰ্গিটো $\angle ABQ$ ৰ সমবিশ্বক

গতিকে $\angle ABE = \frac{1}{2} \angle ABQ$ (1)

সেইদৰে, CG বৰ্গিটো $\angle BCS$ ৰ সমবিশ্বক।

গতিকে $\angle BCG = \frac{1}{2} \angle BCS$ (2)

কিন্তু $BE \parallel CG$ আৰু AD তিৰ্যক।

সেই কাৰণে $\angle ABE = \angle BCG$ (অনুকূপ কোণৰ স্বতঃসিদ্ধ)(3) চিত্র 6.26

(1) আৰু (2)ক (3)ত প্রতিষ্ঠাপন কৰিলে পাবা যে

$$\frac{1}{2} \angle ABQ = \frac{1}{2} \angle BCS \text{ অৰ্থাৎ } \angle ABQ = \angle BCS$$

কিন্তু এই কোণ দুটা AD তিৰ্যকে PQ আৰু RS বেখাক ছেদ কৰোতে উৎপন্ন হোৱা অনুকূপ কোণ আৰু ইহঁত সমান।

গতিকে $PQ \parallel RS$ (অনুকূপ কোণৰ বিপৰীত স্বতঃসিদ্ধ)

উদাহৰণ 6 : চিত্র 6.27 অত, $AB \parallel CD$ আৰু $CD \parallel EF$ । তদুপৰি $EA \perp AB$ । যদি $\angle BEF = 55^\circ$, তেন্তে x , y আৰু z ৰ মান উলিওৱা।

সমাধান : $y + 55^\circ = 180^\circ$ (ED তিৰ্যকৰ একেফালৰ অন্তঃকোণ)

গতিকে, $y = 180^\circ - 55^\circ = 125^\circ$

আকৌ $x = y$ ($AB \parallel CD$, অনুকূপ কোণৰ স্বতঃসিদ্ধ)

গতিকে $x = 125^\circ$



এতিয়া, যিহেতু $AB \parallel CD$ আৰু $CD \parallel EF$, গতিকে $AB \parallel EF$ ।

গতিকে $\angle EAB + \angle FEA = 180^\circ$

(EA তিৰ্যকৰ একেফালৰ অন্তঃকোণ)

গতিকে, $90^\circ + z + 55^\circ = 180^\circ$


ইয়াৰপৰা পাওঁ, $z = 35^\circ$



চিত্র 6.27


অনুশীলনী 6.2

1. চিত্র 6.28 অত x আৰু y ৰ মান উলিওৱা আৰু তাৰ পাছত দেখুওৱা যে $AB \parallel CD$.




চিত্র 6.28

2. চিত্র 6.29 অত যদি $AB \parallel CD$, $CD \parallel EF$ আৰু $y : z = 3 : 7$, তেন্তে x নিৰ্ণয় কৰা।




চিত্র 6.29

3. চিত্র 6.30 অত, যদি $AB \parallel CD$, $EF \perp CD$ আৰু $\angle GED = 126^\circ$, তেন্তে $\angle AGE$, $\angle GEF$ আৰু $\angle FGE$ উলিওৱা।




চিত্র 6.30

4. চিত্র 6.31 অত, যদি $PQ \parallel ST$, $\angle PQR = 110^\circ$ আৰু $\angle RST = 130^\circ$, তেন্তে $\angle QRS$ নিৰ্ণয় কৰা।
[ইংগিত : R বিন্দুৰে যোৱাকৈ STৰ সমান্তৰালভাৱে থকাকৈ এডাল ৰেখা অংকন কৰা]




চিত্র 6.31

5. চিত্র 6.32 অত, যদি $AB \parallel CD$, $\angle APQ = 50^\circ$ আৰু $\angle PRD = 127^\circ$, তেন্তে x আৰু y উলিওৱা।



চিত্র 6.32

6. চিত্র 6.33 অত, PQ আৰু RS দাপোণ দুখনক পৰস্পৰ সমান্তৰালকৈ ৰখা হৈছে। AB আপতিত ৰশ্মি PQ দাপোণৰ B বিন্দুত পৰিছে আৰু প্রতিফলিত হৈ BC পথেৰে গৈ RS দাপোণৰ C বিন্দুত পৰিছে। এই ৰশ্মি আকৌ CD দিশেৰে বিপৰীতক্রমত প্রতিফলিত হৈছে। প্রমাণ কৰা যে $AB \parallel CD$ ।



চিত্র 6.33

6.7 : ত্ৰিভুজৰ কোণৰ সমষ্টি ধৰ্ম (Angle Sum Property of a Triangle) :

আগৰ শ্ৰেণীত তোমালোকে কাৰ্য্যৰ জৰিয়তে শিকিছিলো যে এটা ত্ৰিভুজৰ আটাইকেইটা কোণৰ সমষ্টি 180° । এই উক্তিটো সমান্তৰাল ৰেখাৰ সম্পৰ্কত পোৱা স্বতঃসিদ্ধ আৰু উপপাদ্য বিলাকৰ সহায়ত প্ৰমাণ কৰিব পাৰি।

উপপাদ্য 6.7 : এটা ত্ৰিভুজৰ কোণবিলাকৰ সমষ্টি 180° ।

প্ৰমাণ : ওপৰৰ উক্তিত কি দিয়া আছে চোৱা যাওক। অৰ্থাৎ আমাৰ অনুমান (hypothesis) কি আৰু কি প্ৰমাণ কৰিব লাগে। আমাক দিয়া আছে যে PQR এটা ত্ৰিভুজ আৰু $\angle 1$, $\angle 2$ আৰু $\angle 3$ ইয়াৰ কোণ। (চিত্ৰ 6.34 চোৱা)। প্ৰমাণ কৰিব লাগে যে $\angle 1 + \angle 2 + \angle 3 = 180^\circ$ । চিত্ৰ 6.35ত দেখুওৱাৰ দৰে QRৰ সমান্তৰালকৈ আৰু তাৰ বিপৰীত শীৰ্ষ P ৰে যোবাকৈ XPY এডাল ৰেখা অঙ্কন কৰা হ'ল যাতে আমি সমান্তৰাল ৰেখা সম্পৰ্কীয় ধৰ্মসমূহ ব্যৱহাৰ কৰিব পাৰোঁ।

এতিয়া XPY এডাল ৰেখা।

গতিকে $\angle 4 + \angle 1 + \angle 5 = 180^\circ$ (1)

কিন্তু XPY $\parallel$ QR আৰু PQ, PR দুডাল তিৰ্যক।

গতিকে $\angle 4 = \angle 2$ আৰু $\angle 5 = \angle 3$

(অনুকম্প কোণৰ যোৰ)

(1)ত $\angle 4$ আৰু $\angle 5$ পাতিলে পাওঁ,

$\angle 2 + \angle 1 + \angle 3 = 180^\circ$

অৰ্থাৎ $\angle 1 + \angle 2 + \angle 3 = 180^\circ$

মনত পেলোৱা যে আগৰ শ্ৰেণীত তোমালোকে এটা ত্ৰিভুজৰ বহিঃকোণ গঠনৰ বিষয়ে পঢ়িছিলো (চিত্ৰ 6.36 চোৱা)। QR বাহুক S বিন্দুলৈ বঢ়াই দিয়া হ'ল। $\angle PRS$ ক ΔPQR ৰ এটা বহিঃকোণ বুলি কোৱা হয়।

$\angle 3 + \angle 4 = 180^\circ$ হ'বনে? (কিয়?)(1)


তদুপৰি, দেখিছা যে

$\angle 1 + \angle 2 + \angle 3 = 180^\circ$ (কিয়?)(2)


(1) আৰু (2)ৰ পৰা তোমালোকে পাবা যে

$\angle 4 = \angle 1 + \angle 2$


এই ফলাফলটোক তলত দিয়া উপপাদ্যটোৰ সহায়ত প্ৰকাশ কৰিব পাৰি :



চিত্ৰ 6.34



চিত্ৰ 6.35



চিত্ৰ 6.36

উপপাদ্য 6.8 : যদি এটা ত্রিভুজৰ এটা বাহু বঢ়াই দিয়া হয়, তেন্তে উৎপন্ন হোৱা বহিঃকোণটো বিপৰীত অন্তঃকোণ দুটাৰ সমষ্টিৰ সমান।

ওপৰৰ উপপাদ্যৰ পৰা এইটো স্পষ্ট যে ত্রিভুজৰ বহিঃকোণ এটা বিপৰীত ফালে থকা প্রতিটো অন্তঃকোণতকৈ ডাঙৰ।

এতিয়া ওপৰৰ উপপাদ্যৰ ভিত্তিত কিছুমান উদাহৰণ কৰিম।

উদাহৰণ 7 : চিত্ৰ 6.37ত, যদি $QT \perp PR$, $\angle TQR = 40^\circ$ আৰু $\angle SPR = 30^\circ$, তেন্তে x আৰু y উলিওৱা।

সমাধান : TQR ত্রিভুজত, $90^\circ + 40^\circ + x = 180^\circ$
(ত্রিভুজৰ কোণৰ সমষ্টি ধৰ্ম)

গতিকে $x = 50^\circ$

এতিয়া, $y = \angle SPR + x$ (উপপাদ্য 6.8)

গতিকে, $y = 30^\circ + 50^\circ = 80^\circ$

উদাহৰণ 8 : চিত্ৰ 6.38ত, $\triangle ABC$ ৰ AB আৰু AC বাহুৰ ক্ৰমে E আৰু D বিন্দুলৈ বঢ়াই দিয়া হ'ল। যদি $\angle CBE$ আৰু $\angle BCD$ সমদ্বিখণ্ডক দূডাল ক্ৰমে BO আৰু

CO আহি O বিন্দুত মিলিত হয়, তেন্তে প্রমাণ কৰা যে $\angle BOC = 90^\circ - \frac{1}{2} \angle BAC$.

সমাধান : BO বিন্ধিটো $\angle CBE$ ৰ সমদ্বিখণ্ডক।

$$\begin{aligned} \text{গতিকে, } \angle CBO &= \frac{1}{2} \angle CBE = \frac{1}{2} (180^\circ - y) \\ &= 90^\circ - \frac{y}{2} \quad \dots(1) \end{aligned}$$

সেইদৰে, CO বিন্ধিটো $\angle BCD$ ৰ সমদ্বিখণ্ডক।


$$\begin{aligned} \text{গতিকে, } \angle BCO &= \frac{1}{2} \angle BCD = \frac{1}{2} (180^\circ - z) \\ &= 90^\circ - \frac{z}{2} \quad \dots(2) \end{aligned}$$

BOC ত্রিভুজৰ, $\angle BOC + \angle BCO + \angle CBO = 180$


(3) ত (1) আৰু (2) প্রতিষ্ঠাপন কৰিলে পাবা যে

$$\angle BOC + 90^\circ - \frac{z}{2} + 90^\circ - \frac{y}{2} = 180^\circ$$

$$\text{গতিকে } \angle BOC = \frac{z}{2} + \frac{y}{2}$$



চিত্ৰ 6.37



চিত্ৰ 6.38

বা, $\angle BOC = \frac{1}{2}(y + z)$ (4)


কিন্তু $x + y + z = 180^\circ$ (ত্রিভুজৰ কোণৰ সমষ্টি ধৰ্ম)

গতিকে $y + z = 180^\circ - x$


সেয়ে, (4) ব পৰা পাওঁ, $\angle BOC = \frac{1}{2}(180^\circ - x) = 90^\circ - \frac{x}{2} = 90^\circ - \frac{1}{2}\angle BAC$

অনুশীলনী 6.3


1. চিত্ৰ 6.39ত, ΔPQR ৰ QP আৰু RQ বাহু দুটাক ক্ৰমে S আৰু T বিন্দুলৈ বঢ়াই দিয়া হ'ল। যদি $\angle SPR = 135^\circ$ আৰু $\angle PQT = 110^\circ$, তেন্তে $\angle PRQ$ নিৰ্ণয় কৰা।
2. চিত্ৰ 6.40 অত $\angle X = 62^\circ$, $\angle XYZ = 54^\circ$ । যদি ΔXYZ ৰ YO আৰু ZO ক্ৰমে $\angle XYZ$ আৰু $\angle XZY$ ৰ সমবিখণ্ডক, তেন্তে $\angle OZY$ আৰু $\angle YOZ$ উলিওৱা।
3. চিত্ৰ 6.41 ত, যদি $AB \parallel DE$, $\angle BAC = 35^\circ$ আৰু $\angle CDE = 53^\circ$, তেন্তে $\angle DCE$ উলিওৱা।



চিত্ৰ 6.39




চিত্ৰ 6.40




চিত্ৰ 6.41

4. চিত্ৰ 6.42 অত যদি PQ আৰু RS ৰেখাই T বিন্দুত কটাকটি কৰে যাতে $\angle PRT = 40^\circ$, $\angle RPT = 95^\circ$ আৰু $\angle TSQ = 75^\circ$, তেন্তে $\angle SQT$ উলিওৱা।
5. চিত্ৰ 6.43 অত, যদি $PQ \perp PS$, $PQ \parallel SR$, $\angle SQR = 28^\circ$ আৰু $\angle QRT = 65^\circ$, তেন্তে x আৰু y ৰ মান উলিওৱা।




চিত্ৰ 6.42



চিত্ৰ 6.43

6. চিত্র 6.44 ত, ΔPQR ব QR বাহুকে S বিন্দুতে বড়াই দিয়া হ'ল। যদি $\angle PQR$ আৰু $\angle PRS$ সমদ্বিখণ্ডক দুডাল T বিন্দুত মিলিত হয়, তেন্তে প্রমাণ কৰা যে

$$\angle QTR = \frac{1}{2} \angle QPR.$$



চিত্র 6.44

6.8 সাৰাংশে (Summary) :

এই অধ্যায়ত তোমালোকে তলত দিয়া কথাখিনি পালা :

- যদি এডাল বেখাৰ ওপৰত এটা বিন্দু থিয় হৈ থাকে, তেন্তে উৎপন্ন হোৱা সন্নিহিত কোণ দুটাৰ সমষ্টি 180° হ'ব। ইয়াৰ বিপৰীতটোও সত্য হয়। এই ধৰ্মক বৈধিক যোৰৰ স্বতঃসিদ্ধ বোলে।
- যদি দুডাল বেখাই পৰস্পৰক কটাকটি কৰে, তেন্তে বিপ্রতীপ শীৰ্ষক কোণ দুটা পৰস্পৰ সমান।
- যদি এডাল তিৰ্যকে দুডাল সমান্তৰাল বেখাক ছেদ কৰে, তেন্তে
 - প্রত্যেক যোৰ অনুকূপ কোণ পৰস্পৰ সমান।
 - প্রত্যেক যোৰ একান্তৰ অন্তঃকোণ পৰস্পৰ সমান।
 - তিৰ্যকৰ একেফালে থকা প্রত্যেক যোৰ অন্তঃকোণ পৰস্পৰ সম্পূৰক।
- যদি এডাল তিৰ্যকে দুডাল বেখাক এনেভাবে কাটে যাতে তলৰ যিকোনো এটা ঘটে
 - অনুকূপ কোণ বিলাকৰ যিকোনো এযোৰ সমান হয়, বা
 - একান্তৰ অন্তঃকোণ বিলাকৰ যিকোনো এযোৰ সমান হয়, বা
 - তিৰ্যকৰ একেফালে থকা যিকোনো এযোৰ অন্তঃকোণ পৰস্পৰ সম্পূৰক হয়
 তেন্তে, সেই বেখা দুডাল পৰস্পৰ সমান্তৰাল।
- যিবিলাক বেখা কোনো এডাল প্রদত্ত বেখাৰ সমান্তৰাল, সেই বেখাবিলাক পৰস্পৰ সমান্তৰাল।
- এটা ত্ৰিভুজৰ তিনিওটা কোণৰ যোগফল 180° ।
- যদি এটা ত্ৰিভুজৰ এটা বাহু বড়াই দিয়া হয়, তেন্তে উৎপন্ন হোৱা বহিঃকোণটো বিপৰীত অন্তঃকোণ দুটাৰ যোগফলৰ সমান।